

ওলিম্পিক মেচতা ঐখোয়না শোয়রিবসি স্পিদ লৈনা শান্নবা ওমদবা, পাঙ্গল লোইনা ফুদোক্তবগীনি : সুশিলা চন্



সুশিলা চন্ (ওলিম্পিয়ন) ইন্ডিয়ন হোকি টিম কেপ্তেন, রিও ২০১৬

ইম্ফাল, সেপ্টেম্বর ০৭ : হন্দত্তা লোইশিনখিবা রিও ওলিম্পিক ২০১৬ ত ইন্ডিয়ন রিমেন হোকি টিমগী কেপ্তেন ওইখিবি পুথুম্বম সুশিলা চন্গা অখন্ননা উনজহৌবদা তোঙান তোঙানবা রাফম কয়া ফোঙদোকপীরম্মী।

মশাগী চহী ২৪ হায়রক্লবী ওলিম্পিয়ন অসিনা রিওদা শান্নখিবা হোকি মেচশিংগী মতাংদা অসুন্না হায়, ঐখোয় ইন্ডিয়ন টিম ওলিম্পিক্কীদমক ফজনা ট্রেনিংদি তোঁখি। ঐখোয়গী চীফ কোচনেল হোপ্তদ, হায়গী ওলিম্পিয়ন হেলেন মেরি (গোল কিপার), সার কুমার (মেনেজর) ময়ামসিনা থরায় য়াওনসু হোংনবীরকখি।

ইন্ডিয়াগী ওইনা ইন্টরনেশনল স্পে দর্দতা থাবা বেঙ্গলোরগী স্টো টর্ফতা অয়ান্না মতমদা ঐখোয় ট্রেনিং তৌরকখি। ঐখোয়না রিওদা চখিবিচি ক্রীটর ফাইনেল ফাওবদি যৌগনি খঞ্জখিনি। শ্লে শান্নরবা কান্দা ঐখোয়দা কবি রাংপগে, মীনা ঐখোয়দগী হেল্লিবাচি কদইন্দেনা হায়বদুদি ময়েক শেংনা খঙবা গুজকখি।

অহানবদা ইন্ডিয়ন প্লেয়র ওইনা শান্নখিবা ঐখোয়দা বাংলিবিচি স্পিদসিমা খরা রাংলে, বোদি



ফাইটতসু রাংলি। ঐখোয়না শান্নখিবা ষ্টাইলদুদি য়ান্না সোফ ওইনা শান্নবনি হায়বসিসু খঙলকখি।

বোল পুবা, চেনবা মতমদসু ঐখোয়গী প্লেয়রশিদি স্পিদ লৈনা হুইংগং-হুইংগা শান্নবা গুমনে। মখোয়না য়ান্না হেল্লি। অদুগা ঐখোয় ইন্ডিয়া টিম ওলিম্পিক মাঙওইননা স্টেট মেচ, এক্সপোজর মেচনচিংবা মশীং য়ান্না শান্নখিবা অদুগুহুসু কয়া লেখিদে। মেচ খরবুদি শান্নখি। থা অমা/অনী বেঙ্গলোরদা কেপ্তেনচিংবদি অদুমক তৌরকখি। অদুবু ঐখোয়না তৌরিবা ট্রেনিংদু ওলিম্পিক গেমসকীদমজুদি খরা হোন্না কনখংহনবসু দরকার ওই হায়নদি খল্লি।

ওলিম্পিক্তা থোরক্লিবা অতোপ্লা কস্ত্রিগী হোকি টিমশিংদুনা শান্নখিবা খুংশান্নদুদি য়ান্না টর্ফ ওইনা শান্নরে।

হোকিদা মিৎয়েং অমা রত্নেশ্বর গোস্বামী

ঐখোয়সু হোন্না হোংনদবা য়ারেই। হকচাং ফজনা ফিট ওইহনবগা লোয়ননা স্পিদ লৈনা মিনিট অহুম শান্নবসিদা পাঙ্গল খৌনা লৌশিং অখাকপা লৈতনা ফুদোক্তনা শান্নবা গুমনেদি ওলিম্পিক মেদলগী আশা তৌবা য়াগনি থাকে।

জপানগা অহানবা শান্নবা মেচতু ঐখোয়না গোল চনবা য়াৰা চাপতি য়ান্না ফংখিনি। স্পিদ লৈনা, কোক খরা শীজিয়দুনা শান্নরল্লবদি গোল খরদি চল্লমগদবনি। হো চংখিবা অদুনা শুগুগী বান পাইন্টতমক ফংগগা তোকখে। থোইরল্লবদি পোইন্

ট অহুম ফংলমগদবনি শোয়খিবিচিংদুনা পাড়া অমা ওইরগা, কুমজা ২০২০ গী টোকিও ওলিম্পিক্তদি খরা হোন্না কয়া হোংনদুনা শান্নগে খঞ্জে।

অমরোমদা, মধ্য প্রদেশকী সুশিলা চন্ হায়না মপানগী পেপরদা ফোঙলকখিবগী মতাংদা সুশিলানা শেংংদোক্তুনা রাফম খরসিসু হায়রকখি, ঐহাক্লা হোকি শান্নবা হৌজরকখিবিচি কুমজা ২০০২ দগীনি। কুমজা ২০০৬ তগীদি ঐহাক এম পিগী থালিয়র হোকি একাদেমিক লৈদুনা নেসনলগী শান্নরকপা পুন্মক

থালিয়রগী মমিংদা গাজা থোরকখি। অদুগা রিও ওলিম্পিক্কী কেপ্তেনসিপ লাউথোকপা নু্মিংতা নুজ চেনেল, নেসনল পেপার ৩০ মুক্কী মিদিয়া পার্সনশিং লাকখি।

হায়ী শান্নবদা মধ্য প্রদেশতা লৈরগা শান্নরকপগী মতাংদুদা মখোয়না পেপরদা অদুম শন্দোকপীত্রে। অমবু ওইরে অমবু ওইরে ঐ মণিপূরগী সুশিলানি। চৈতৈ চন্ সুশিলানি। মতমদা ঐদি কয়া কলসু খল্লদে। ঐঙোন্দা থাজদনা কেপ্তেনসিপ পীরকখিবদুসু ঐদি অঙকপা অমা ওইজখি। হান্না ক্রিমতা খঙবসু লেখিদে। রিও ওলিম্পিক্তা শোয়খিবিচি টোকিও ওলিম্পিক্তদি শোয়নদবা হোংনগনি। হৌজিক ঐগী টগেটিচি ২০২০ গী টোকিও ওলিম্পিকনি।

-মথং-মথং

কাস্যাপ, প্রামোয়, জয়রামনা ইন্দোনেশিয়া গ্রান্দ প্রী গোল্ড বেদমিন্ট টুর্নামেন্টদা মায় পাক্সা চঙশিনত্রে



বালিকপপান, সেপ্টেম্বর ০৭ : মশা ফিট ওইহবা পি কাস্যাপনা ইন্ টরেনসনল বেদমিন্টন্ডা অমুক হল্লকখিদুনা মফম অসিদা চখরিবা ইন্ দানেসিয়া গ্রান্দ প্রী গোল্ড টুর্নামেন্টকী য়ুমশকেশা নু্মিংতা শান্নখিবা মেচতা মশক থোকপা পার্ফোমেন্স পীখিদুনা

অনীশুবা রাউন্দ চঙত্রে। অমরোমদা, টুর্নামেন্ট অসিদা শরুক য়ারিবা ইন্ডিয়াগী ঐচ এস প্রামোয় অমদি অজয় জয়রামসু গুসি শান্নখিবা মখোয় মখোয়গী মেচশিংদা মায় পাকখিদুনা অনীশুবা রাউন্দদা খুমাঙ চাউশিনত্রে।

মশাগী অশোকপা লৈবদগী রিও ওলিম্পিক্তা শরুক য়ানবগী মঙখিবা মঙলান মঙফাওনখিবদা কস্যাপনা অমদি অজয় জয়রামসু গুসি শান্নখিবা ইন্ দানেসিয়াগী নখানিল ইমেস্তান সুলিসস্টেয়োরু ২৫-৬, ২৫-৮ দা মায়খিবা পীদুনা অনীশুবা রাউন্দদা

খুমাঙ চাউশিনখি। অদুগা অনীশুবা সীদেদ প্রামোয়না কোরিয়গী হা যঙ ক্লবু ২২-২১, ২১-১৯, ২১-১৪ দা মায়খিবা পীদুনা অনীশুবা রাউন্দ চঙখি।

অহুমশুবা সীদ অজয় জয়রামনা লোকেলগী লেদ য়েহেঙ্কেল ফ্রিচস মইনাকিবু ২১-৮, ২১-৯ দা মায়খিবা পীদুনা অনীশুবা রাউন্দদা খুমাঙ চাউশিনখি।

বি সাই প্রামোয়না ইন্দোনেশিয়গী রিয়স্টো সুবাগজাবু ২১-১৮, ১০-২১, ২১-১৩ দা মায়খিবা পীখি। অদুগা দোম স্টেডিয়মদা চখিবা নুপীগী সিঙ্গলস মেচতা পি সি টুলসিনা সিঙ্গাপুরগী জিয়াওয়ু লিয়াংগী মথংতা ২১-১২, ২১-১৫ দা মায়খিহৌদুনা লৈহৌখি।

টানবানি লেদ অমদি রুদভিকা সিবানি গ্রাদেসু নুপীগী সিঙ্গলসতা মায়খিদুনা লৈহৌখি। অতোপ্লা নুপাগী সিঙ্গলস মেচতা হিল্লি দানি, সিরিল বন্ধ্যা, অভিসেক য়েলগোর অমদি কুসল ধারমামরনা মায়খিহৌদুনা টুর্নামেন্ট অসিদগী মপান থোকখি।

নুপাগী দবলসকী জুরা কে নং দাগোগাপাল অমদি সানয়াম সুক্কানা মখোয়গী অহানবা রাউন্দ মেচতা মায়খিদুনা লৈহৌখি।

আই ও সি, ইন্ডিয়ন রেলরেজ সেমী ফাইনেল চঙত্রে

চেন্নাই, সেপ্টেম্বর ০৭ : দিফেন্দিং চেম্পিয়ন ইন্ডিয়ন ওইল কোপোর্সেন (আই ও সি) অমদি ইন্ দয়ন রেলরেজনা মফম অসিদা চখরিবা ৯০ শুবা ওল ইন্ডিয়া এম সি সি-মুরুগপা গোল্ড কপ হোকি টুর্নামেন্টকী য়ুমশকেশা নু্মিংতা শান্নখিবা মেচশিংদা মায় পাকখিদুনা মৌমী ফাইনেল চঙত্রে।

অমরোমদা, টুর্নামেন্ট অসিগী অতোপ্লা মেচ অমদা আর্মি এলভেজো পঞ্জাব এন্ড সিদ্দ বেঙ্ক (পি এস বি) বৃপুল বিগী মেচ অমদা ৩-২ দা মায়খিবা পীত্রে।

নেসনল চেম্পিয়ন ইন্ডিয়ন রেলরেজনা পল বিগী অথেংবদা শান্নখিবা মেচ অমদা



কলিকাতাবু ৮-২ দা মায়খিবা পীদুনা সেমী ফাইনেলদা খুমাঙ চাউশিনখি।

সৈরক অসিদা দিফেন্দিং চেম্পিয়ন ইন্ দয়ন ওইল কোপোর্সেন (আই ও সি)

না মুর্জই হোকি এসোসিএশন (এম ঐচ এ) বৃপুল এগী মেচঅমদা ৫-২ দা মায়খিবা পীদুনা লাষ্ট ফেরদা খুমাঙ চাউশিনত্রে।

আই ও সিগী মায় পাকপগী গোলশিং অদু মেচকী মিনিট ২২ চপা মতমদা বিকাশ, মেচকী মিনিট ২৯ চপা মতমদা দিপক থাকুর, মেচকী মিনিট ৩২ চপা মতমদা রোসন মিঞ্জ, মেচকী ৩৪ চপা মতমদা বিকাশ শর্মা অমদি মেচকী মিনিট ৪৭ চপা মতমদা বি আর বধুনাথনা গোল অমমম চনখি। মায়খিহৌরবা মুন্সইগী গোল অনী অদু নিজামুদ্দিন মোহম্মদা মেচকী মিনিট ৩৮ অমদি যুবরাজ সিংহনা মেচকী মিনিট ৪৪ চপা মতমদা চনখি।

See better through us...

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

LUXOTICA, VOGUE, Fastrack, Ray-Ban

Consultant Timing: Morning- 8:00 am - 12:00 noon, Evening- 2:30 pm - 5:00 pm, Sunday - 8:00 am - 12:00 noon

HL-B3284/298-2809

लेशनिविरकड / तण्णोड्डाप्रिण्ड

হুইয়েন লানপাউগী

অনৌবা ওফিস

কৈশাম্পাং চুড়াচান্দপুর পার্কিং মনাক

খুদোংচাবা লৈগনি

- প্রেস রিলিজ
- ঈ-পাউগা মরী লৈনবা ফোটো
- আর্টিকল
- এদভাউজমেন্টচিংবা পীশিনবা য়াগনি।

ওফিসকী য়তয় : অয়ুক পুং ১০দগী নুংখিল পুং ৫ ফাওবা

হুইয়েন লানপাউ প্রেস ওফ পব্লিকেসজ

হুইয়েন লানপাউ

HUEIYEN LANPAO

MANIPUR SEBARANG TONGA BARON LERLAL IMPHAL

HL-B3284/298-2809

হুইয়েন লানপাউ স্পোর্টস কুইজ – ১৯

১. বর্ল্ড কপ ফুটবোল ফাইনেলদা অহল্লক শান্নখিবা ইহান হানবা শান্নরোয় অদু কনানো?

২. অর্থর অশ (Aurthur Ashe) রিমব্রেন চেম্পিয়ন ওইবা অহানবা কুচু মুবা শান্নরোয়নি। রিমব্রেন চেম্পিয়ন ওইবা কুচু মুবা অনীশুবা শান্নরোয় অদু কনানো?

৩. মণিপূর মাচাশিংগী মরক্তা কনানা শন্তোস ত্রোফিদা অতোপ্লা স্টেট অমগী মত্ং শিন্দুনা ইহান হান্না শরুক য়াখি ?

৪. মণিপূরদা কনভেনশন অমা শেমদুনা স্টেট অসিগী শান্নবগী মকোক ওইনা শিল্লিবা লুপ অমগী মথক্তা বাকং চখিবা লুচিবিচিংগী মরক্তা অমদি মতুংদা মণিপূরগী চীফ মিনিষ্টর ওইখি। মহাক কনানো?

৫. আসামগী ইন্টার দিষ্ট্রিক্ট টেবল টেনিস চেম্পিয়নশিপ্তা ফাইনেল শান্নখিবা মণিপূরগী শান্নরোয় অমগী মমিং হায়ু।

মথক্তা পীরিবা রাহংশিং অসিগী পাউখুম সেপ্টেম্বর ০৯, ইরাই নু্মিংকী অয়ুক পুং ১১ ফাওবগী নুন্গনা পাউচে অসিগী ওফিসতা নংত্রগা hueiyensportsquizz@gmail.com দা মেল ওইনা থাবীরকপা য়াগনি। পাউখুম পীরিবকপা/থাবীরকপা মতমদা মিং, লৈফম, মইগী থাক অমসুং কন্টেস্ট নম্বর ময়েক শেংনা ইবিরকউ।

রাহং খুদিংমকী পাউখুম চুন্না নংত্রগা মশীং য়ান্না চুন্না পীরিবকপা মীওইশিং অদুদগী হো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

হরিচরন ত্রোফি ফুটবোল টুর্নামেন্টদা এল এফ সিনা জিলগাল মায়খিবা পীদুনা ফাইনেল চঙত্রে

ইম্ফাল, সেপ্টেম্বর ০৭ : ওল জিরিবাম স্পোর্টস এসোসি-এশন (এ জে এস এ) জিরিবাম্মা শিন্দুনা জিরিবাম গভর্নমেন্ট হায়র সেকেন্দরী স্কুলগী প্লে গ্রাউন্ডদা টিম ১২ না শরুক য়াদুনা চখরিবা ১২ শুবা দিষ্ট্রিক্ট লেভেল সব জুনিয়র হৌজ অন্দর ১৫ ফুটবোল টুর্নামেন্ট ২০১৬ ফোর এন হরিচরন ত্রোফিগী গুসি শান্নখিবা অনীশুবা সেমী ফাইনেল মেচতা এল এফ সি মায় পাক্সা ফাইনেল চঙখিবগা লোয়ননা ফাইনেলদা পি রাই সিগা থেংনরগনি।

লক্ষী বজরাদা লৈবা এন সন্ধরনা

মহাকী লেখিবদা অপোকপগী মিংদা কলিবা টুর্নামেন্ট অসিগী ফাইনেল থা অসিগী ৯ দা এল এফ সি অমসুং পি রাই সি অনীনা শান্নরগনি। গুসি শান্নখিবা অনীশুবা সেমী ফাইনেল মেচ চরবা এল এফ সিগা জিলগাল যুথ ক্লব গোল ৪-১ দা মায়খিবা পীরল্লগা এল এফ সি ফাইনেল চঙখিনি।

গুসিগী মেচ অদুদা জিলগাল যুথ ক্লবনা টোস গুমনুনা মায়কৈ খনখিবগা লোয়ননা এল এফ সিগা বোল পায়দুনা শান্নবা হৌখি।

মেচ অদুদা লক্ষা থেংনখিবা টিম অনীমকী শান্নরোয়শিংনা অঙনবা

মতমদা য়ান্না কম্পিটিটিভ ওইনা শান্নখি অদুবু এল এফ সিগী শান্নরোয়শিংনা তপ্পা তপ্পা লাকশিল্লুকুনা ওপোনেট টিমগী মায়কৈনা গোল মথং মথং চনশিনবা হৌরকখি।

মেচ অদুদা মায় পাক্সা এল এফ সিগী গোলশিং অদু কেলভিয়া মেচকী ৪৮ শুবা মিনিটতা চনখি। জেটলিনা গোল অমা মেচকী ৪৯ শুবা মিনিটতা, রিল্লরনা গোল অনী মেচকী ৫০ অমসুং ৬৬ শুবা মিনিটতা চন্দুনা টিমদুগী পুন্না গোল মরি শুখি। মেচ অদুদা মায়খিহৌরবা জিলগাল যুথ ক্লবকী অমত্তা গুইরবা গোল অদু ফিলিপসনা মেচকী ২২ শুবা মিনিটতা চনখি।

দিষ্ট্রিক্ট লেভেল কেরোম চেম্পিয়নশিপ

ইম্ফাল, সেপ্টেম্বর ০৭ : ইম্ফাল রেষ্ট দিষ্ট্রিক্ট কেরোম এসোসিএশনগী মিৎয়েং মখাদা থা অসিগী ১৫ দগী ২০ ফাওবা সব জুনিয়র, জুনিয়র অমসুং সেনিয়রগী ওইবা দিষ্ট্রিক্ট লেভেল কেরোম চেম্পিয়নশিপ ২০১৬-১৭ উরিপোক্তা পাঙথোকগনি হায়না এসোসিএশন অসিগী চেরোলা অমনা কামিটিনা পীরক্লে। মরম অদুনা চেম্পিয়নশিপ অসিদা শরুক য়ানিংবা শান্নরোয়শিংনা অকুপ্লা মরোলা এসোসিএশনগী ওফিসতগী খঙলবা য়াগনি হায়রি।

ইন্টার কোলেজ বোলিবোল টুর্নামেন্ট

ইম্ফাল, সেপ্টেম্বর ০৭ : মণিপূর যুনিভার্সিটি স্পোর্টস কমিটিগী মিৎয়েং মখাদা প্রভাবতি কোলেজ ময়াং ইম্ফালনা শিন্দুনা নুপা অমসুং নুপীগী ওইবা মণিপূর যুনিভার্সিটি ইন্টার কোলেজ বোলিবোল টুর্নামেন্ট থা অসিগী ১৯ দগী প্রভাবতি কোলেজ ময়াং ইম্ফালদা পাঙথোক্কা অয়াবা এম যু স্পোর্টস কমিটিগী পীরক্লে।

টুর্নামেন্ট অসিদা শরুক য়ানিংবা কোলেজ/ইনস্টিটিউশনশিংনা থা অসিগী ১৭ ফাওবগী নুন্গদা ফোর্ম পীশিল্লকপা য়াগনি হায়রি।

GO AHEAD
DRINK AND DRIVE

JAIL
HOSPITAL
DEATH

LIVSAY DS
FREE
AN AWARENESS INITIATIVE BY
LIVSAY DS
Syrup/Capsule
With Every Livsay Pack Get One Oajm Pain Relief Ointment Free
Hindustan Research Health Products Pvt. Ltd; Thane (Maharashtra).
CUSTOMER CARE:- 0250-2393627

HL-B3284/298-2809